

संस्कृतवार्ता:

दिनाङ्कः-10.04.2025

सायम् - 06:20

इयम् आकाशवाणी

सम्प्रति: वार्ता: श्रूयन्ताम्

आदौ मुख्यवार्ता:

- राष्ट्रियान्वेषणाभिकरणेन अष्टोत्तरद्विसहस्रतमवर्षे मुम्बई-नगरे आततायिनः कृताक्रमणस्य मुख्य-षड्यन्त्रकारी तहव्वुराणाख्यो क्रूरकर्मा निगडित्वा अमेरिकादेशात् भारतम् आनीतः।
- सर्वोच्चन्यायालयः वक्फ-विध्याधारितानां प्रकरणानां वादश्रवणं करिष्यति।
- भारतस्य वस्तु-सेवा-निर्यात-विनिमयं कीर्तिमतः विंशत्यधिकाष्टशत- अरब-डॉलर-मितात् अग्रे गतम्।
- जस्रिमुदायस्य चतुर्विंशतितमस्य अन्तिमस्य तीर्थंकरस्य भगवतः महावीरस्य जयन्ती अद्य सम्पूर्णे भारतवर्षे धार्मिक आनन्दसह आचर्यते, पर्वोऽयं जस्रिमुदाय द्वारा हर्षोल्लासेन आमन्यते।
- आईपीएल क्रिकेट क्रीडामालायाम् अद्य सन्ध्यायां रॉयल चलीञ्जर्स बेंगलोर इतिदलस्य साम्मुख्यं डेलही क्वाड्रिटल्स इति दलेन सह चेन्नई नगरस्थे एम चिन्नास्वामी क्रीडाङ्गणे भविष्यति।

आततायी-राणा

राष्ट्रियान्वेषणाभिकरणेन अष्टोत्तरद्विसहस्रतमवर्षे मुम्बई-नगरे आततायिनः कृताक्रमणस्य मुख्य-षड्यन्त्रकारी तहव्वुराणाख्यो क्रूरकर्मा निगडित्वा अमेरिकादेशात् भारतम् आनीतः। केन्द्रीयमन्त्रिणा पीयूषगोयलेन सामाजिकप्रसारतन्त्रजाले प्रेषिते सन्देशे प्रोक्तं यत् प्रधानमन्त्रिणः नरेन्द्रमोदिनः दृढसङ्कल्पेन अद्य मुम्बई-आक्रमकारिणं निकृष्टतमं क्रूरकर्माणं कठोर-दण्डाचारः विधास्यते। विषयेऽस्मिन् तेन कांग्रेसदलमपि आक्षिप्तम्।

प्रकरणमिमं ध्यात्वा राष्ट्रियान्वेषणाभिकरणेन सह-पटियाला-हाउस न्यायालयं निकषा सुरक्षा व्यवस्था सुदृढतरा कृतास्ति। प्रत्यर्पणस्य अन्तिमे प्रयासेऽपि असफलः सन् तहव्वुराख्यो आततायी भारतमानीतोऽस्ति। यतो हि अमरिकादेशीयेन न्यायालयेन तस्यावेदनं निरसितम्। ह्यः केन्द्रीयगृहमन्त्रिणा अमितशाहेन उक्तं यत् राणा-तहव्वुरस्य प्रत्यर्पणं मोदिनः प्रशासनस्य कौटनीतिकी सफलता वर्तते इति। तेनोक्तं यत् भारतप्रशासनस्य कर्तव्यमस्ति यत् भारतेन ते सर्वे जनाः पुनरानेतव्याः ये भारतीयजनस्त्रिह कृतदुराचारेण सम्बद्धाः सन्ति। एकेन नज्जिक-वार्तावाहिन्या सह भाषमाणेन श्रीशाहेन भणितं यत् एतत् भारताय महत्वपूर्णमस्ति यत् तहव्वुराणादृशाः आततायिनः भारतीयन्यायालयानां साम्मुख्यं करिष्यन्तीति।

केन्द्रप्रशासनेन अधिवक्तारं नरेन्द्रमान इत्यमुं गृहमन्त्रालयस्य नवीनसचिवः नियुक्तोऽस्ति। षड्विंशतिः एकादश मुम्बई-आततायिप्रकरणस्य आरोपिनः राणातहव्वुरस्य प्रकरणेन सह अन्येषु प्रकरणेष्वपि प्रकरणसञ्चालनाय सुकरता स्यादिति धिया अधिवक्तारं सचिवत्वेन नियोज्यते इति मन्यते। केन्द्रीय गृहमन्त्रालयेन एकस्मिन् राजपत्रे घोषितं यत् श्रीमानः अग्रिम-वर्षत्रयाय राष्ट्रियराजधानी क्षेत्रे, तस्य परिवेशिक्षेत्रेषु च राष्ट्रियान्वेषणाभिकरण पक्षतः न्यायालयेषु प्रकरण पञ्जीकरणाय, प्रकरणानां निरीक्षणाय च नियुक्तोऽस्तीति।

सर्वोच्च-न्यायालय वक्फ आवेदनानि

सर्वोच्च न्यायालयः वक्फ विध्याधारितानां प्रकरणानां वादश्रवणं करिष्यति। पञ्चविंशत्यकिधद्विसहस्रतमवर्षस्य वक्फ-संशोधन-अधिनियमस्य संवैधानिक-वर्धतेति विषये अस्य मासस्य षोडशदिनाङ्के निर्णयः प्रकाशयिष्यते। भारतस्य मुख्यन्यायाधीशः राजीवखन्नाः, न्यायमूर्तिः सज्जयकुमारः, न्यायमूर्तिः केवी विश्वनाथन् इत्येतेषां न्यायमूर्तिनां पीठः प्रकरणस्यास्य वादश्रवणं करिष्यति। केन्द्रप्रशासनेन ह्यः विषयेऽस्मिन् सर्वोच्चन्यायालये क्विटाख्या संसूचना प्रकाशिता। क्विटाख्यायाः संसूचनायाः तात्पर्यं भवति यत् विनव्ति अन्यस्य पक्षस्य वादश्रवणात् पूर्वमेव कथमपि प्रतिकूलादेशो न दद्यादिति।

वस्तु सेवानिर्यातु

भारतस्य वस्तु-सेवा-निर्यात-विनिमयं कीर्तिमतः विंशत्यधिकाष्टशत-अरब-डॉलर-मितात् अग्रे गतम्। वाणिज्य मंत्रालयानुसारं प्राक् वित्तीयवर्षे एतत् अष्टसप्त्यधिकसप्तशत-अरब-डॉलरमितम् आसीत्। नवदिल्ल्यां सज्जाते एकस्मिन् उपवेशने एतानि तथ्यानि उपस्थापितानि। श्रीगोयलेन इजराइल-हमास संघर्षं, रूस यूक्रेन संघर्षं च समेत्य नक्कासु प्रतिकूल परिस्थितिषु अपि निर्याते सार्वकालिकीं उच्च उपलब्धीमालक्ष्य निर्यातकानां प्रशंसा विहिता।

महावीर जयन्ती

जससिमुदायस्य चतुर्विंशतितमस्य अन्तिमतीर्थंकरस्य भगवतः महावीरस्य जयन्तिः अद्य सम्पूर्णे भारतवर्षे धार्मिक आनन्दसह आचर्यते। पर्वोऽयं जससिमुदाय द्वारा हर्षोल्लासेन आमन्यते। अस्मिन् दिवसे भगवतः महावीरस्य अनुयायिनः प्रार्थनां, रथयात्रां, प्रसाद-वितरणं च कुर्वन्ति। राष्ट्रपतिः द्रौपदी मुर्मुः, उपराष्ट्रपतिः जगदीपधनखडः, प्रधानमन्त्री नरेन्द्रमोदी च महावीर जयन्तीमालक्ष्य जनेभ्यः शुभकामनाः प्रदत्तवन्तः। एकस्मिन् अन्तर्जालीय-पटल-सन्देशे प्रधानमन्त्री नरेन्द्रमोदी प्रोक्तवान् यत् भगवतः महावीरस्य आदर्शाः संसारे असङ्ख्यजनान् शक्तिं प्रददति।

पीएम-पोषण

केन्द्रप्रशासनेन प्रधानमंत्री पोषण शक्ति निर्माण पीएम पोषण इत्यस्याः योजनायाः अन्तर्गतं सामाग्री मूल्ये सार्धनव-प्रतिशतपरिमिता वृद्धिः कृता। एषा योजना केन्द्रप्रशासनेन प्रवर्तमाना वर्तते। अस्याः योजनायाः अन्तर्गतं शासकीय-अनुदानप्राप्तेषु शासकीय-विद्यालयेषु बाल-वाटिका छात्रेभ्यः अथ च प्राथमिक-उच्चप्राथमिक उभे कक्षे पर्यंतं एकादश कोट्यधिकेभ्यः विद्यार्थिभ्यः मध्याह्न-भोजनम् प्रदीयते। केन्द्रीय शिक्षामंत्रालयेन प्रोक्तं यत् मई मासस्य प्रथम-दिवसात् मध्याह्न-भोजनस्य नवीनमूल्यं सर्वेषु राज्येषु केन्द्रशासित प्रदेशेषु च प्रवर्धयिष्यते। अनेन कारणेन अस्मिन् वर्षे केन्द्रप्रशासनम् चतुःपञ्चशदधिकनवशतकोटिरूप्यकाणाम् अतिरिक्तं व्ययं करिष्यति। केन्द्रप्रशासनम् एतदतिरिच्य भारतीय-खाद्य-निगम इत्यनेन माध्यमेन षड्विंशतिलक्षमीट्रिकटनमितं खाद्यान्नं समुपलब्धं कारयति। प्रशासनेन खाद्यान्नस्य शतप्रतिशतं व्ययस्य निर्वहनं क्रियते। अस्मिन् नवसहस्रकोटिरूप्यकात्मकः प्रतिवर्षस्य अनुदानराशिः तथा चास्मिन् राशौ भारतीयखाद्यनिगम इति स्थानतः विद्यालयं यावत् खाद्यान्नस्य शत-प्रतिशत परिमितं यातायात-व्ययं सम्मिलितौ स्तः।

आयुष्मान् भारत

आयुष्मान्भारत-प्रधानमन्त्री जनारोग्य-योजना अद्यारभ्य देहलीति केन्द्रशासितप्रदेशऽपि समारभते। अवसरेऽस्मिन् केन्द्रीयस्वास्थ्यमन्त्री जगत्प्रकाशनइडाः दिल्लीप्रदेशस्य मुख्यमन्त्री रेखागुप्ता च उपस्थितौ आस्ताम्। अवसरेऽस्मिन् लाभार्थिभ्यः आयुष्मान् कार्डाख्या चिटिका प्रदीयते। विगतसप्ताहे राष्ट्रिय-स्वास्थ्य-प्राधिकरणेन अस्याः योजनायाः क्रियान्वयनमुद्दिश्य दिल्ली प्रशासनेन सह सन्धिपत्रं हस्ताक्षरितमासीत्। अस्मत्त्वार्ताहरेण विषयमिममुद्दिश्य संसूचितं यत् अनया योजनया यत्र जनानां स्वास्थ्यक्षेत्रीय-व्ययराशिः चतुर्दशोत्तरद्विसहस्रतमवर्षे द्विषष्टिप्रतिशतम् आसीत् तत्रैव सम्प्रति राशिरयम् अपचीय अष्टत्रिंशत्प्रतिशतं सज्जातमस्ति।

बह्मिण्टन

चीनदेशस्य निंगबो नगरीय-क्रीडाङ्गणे एशिया चम्पियनशिप बह्मिण्टन टूर्नामेन्ट इत्यस्याः प्रतियोगितायाः मिश्रित-युगल-वर्गस्य प्रागुपान्त्यचक्रे भारतीयदलस्य ध्रुव कपिला, तनिषा क्रस्मि च प्रविष्टौ, इतः पूर्वं भारतीय युगल दलेन प्रागुपान्त्यचक्रे चीनी ताइपे दलम् पराजितम्, अपरतः अस्याः प्रतियोगितायाः महिला एकल वर्गे जापानस्य अकाने यामागुची भारतस्य पी.वी. सिंधु पराजितवती।

महिला हॉकी

हॉकी क्रीडामुदिश्य भारतीय महिलाणां हॉकी क्रीडादलम् ऑस्ट्रेलिया देशस्य यात्रां विधास्यति। ऑस्ट्रेलियादेशेन सह अप्रैलिमासस्य षड्विंशतिदिनाङ्कतः मई मासस्य चतुर्थ दिनाङ्कं यावत् पञ्चक्रीडानां शृङ्खला क्रीडिष्यते।

आईपीएल क्रिकेट

आईपीएल क्रिकेट क्रीडामालायाम् अद्य सन्ध्यायां रॉयल चल्लिञ्जर्स बेंगलोर इतिदलस्य साम्मुख्यं देल्ही क्वाण्टिल्स इति दलेन सह चेन्नई नगरस्थे एम चिन्नास्वामी क्रीडाङ्गणे भविष्यति।

॥ इति वार्ताः ॥